



سوال

(23) حضرت علی رضی اللہ عنہ کے لیے یہ خطاب اسد اللہ بظاہر شیعوں کا گھڑا ہوا معلوم ہوتا ہے؟

جواب

السلام علیکم ورحمۃ اللہ وبرکاتہ

اسد اللہ کے خطاب اور لقب میں خوبی ہے جو حضرت علی کے لیے رواج کیا ہے اور اس لقب کے ساتھ مشہور ہو گئے۔ کیا یہ خوبی حضرت علی ہی کے لیے پائی جاتی تھی؟ اور دیگر خلفائے راشدین و صحابہ کرام میں نہیں پائی جاتی تھی؟ جنگل کا شیر بھی تو اللہ ہی کا شیر ہے پس کسی انسان کو اس لقب اور وصف کے ساتھ کس زمانہ سے ذکر کیا جاتا ہے۔ حضرت علی کو اسد اللہ کا خطاب کس نے دیا اور خطبہ جمعہ میں ان کو اس لقب اور وصف کے ساتھ کس زمانہ سے ذکر کیا جاتا ہے۔ حضرت علی کے لیے یہ خطاب بظاہر شیعوں کا گھڑا ہوا معلوم ہوتا ہے؟ میر حسن شاہ یحییٰ گج لکھنؤ

الجواب بعون الوهاب بشرط صحیحہ السؤال

و علیکم السلام ورحمۃ اللہ وبرکاتہ!

الحمد للہ، والصلاة والسلام علی رسول اللہ، أما بعد!

یہ ایک کھلی ہوئی حقیقت ہے اور مشہور بات ہے کہ جریاوردلیر، شجاع اور بہادر شخص کو بطور تشبیہ یا استعارہ شیر (اسد) کہا جاتا ہے (ملاحظہ ہو: بلاغت کے فن ثانی، علم بیان کے مباحث) اور اللہ کی راہ اور اس کے دین کی نصرت و حمایت میں شجاعانہ امتیازی کام کرنے والے کو اللہ کی شیر (اسد اللہ) کہا جاتا ہے۔ اسی بنا پر حضرت ابو بکر اور حضرت عمر نے جنگ حنین کے موقع پر ابوقتادہ انصاری کو اللہ کے شیروں میں سے ایک شیر کہا تھا۔ چنانچہ فرمایا: ”لایا اللہ اذ لا یعد الی اسد من اسد اللہ، یقاتل عن اللہ ورسولہ فیعطیک سلبہ،“ (بخاری عن ابی قتادہ 5 101، مسند احمد عن انس 3 19) اور حضرت جبرائیل علیہ السلام نے حضرت حمزہ کے متعلق فرمایا ”ان حمزۃ مکتوب فی السماء، اسد اللہ و اسد رسولہ،“ (فتح الباری بحوالہ ابن ہشام (2/96) ذکر قتل حمزہ (7/371) اسی حدیث کی رو سے بن سعد نے حمزہ کا ترجمہ ”اسد اللہ و اسد رسولہ،“ کے وصف سے شروع کیا ہے (طبقات ابن سعد طبع لیدن 3 8) اور اسی صفت شجاعت و جرات کو مد نظر رکھ کر حضرت انس نے اپنے اور تمام صحابہ کے متعلق فرمایا: ”خطبنا ابو بکر و کنا کالشباب، فما زال یشجعنا حتی صرنا کالأسود،“ (منہاج السنہ 2، 156)۔

اس میں شک نہیں کہ جنگل کا شیر بھی اللہ ہی کا شیر ہے۔ لیکن بعض انسانوں پر مطلق شیر یا بعض شخصیتوں پر لفظ ”شیر“، کو اللہ کی طرف منسوب سلسلہ میں شجاعانہ امتیازی کارنامے انجام پذیر ہوئے۔ دنیا کی سب اونٹنیاں اللہ ہی کی ہیں۔ لیکن حضرت صالح علیہ السلام کی اونٹنی کو خصوصیت کے ساتھ ”ناقتہ اللہ“، کہا گیا۔ دنیا کے تمام گھر اور عبادت خانے اللہ ہی کے ہیں۔ لیکن خانہ کعبہ کو خاص طور پر ”بیت اللہ“، کہا گیا۔ تمام تلواریں اللہ ہی کی ہیں لیکن حضرت خالد کو سیف من سیوف اللہ کہا گیا۔ تخصیص کو جو جو ان مثالوں میں ہے وہی صورت مؤولہ میں بھی ہے۔

جو لوگ حضرت علی کو اسد اللہ (شیر خدا) کہتے ہیں ان کے نزدیک اس لقب کا سبب حضرت علی کی شجاعت و جرات اور دلیری و بہادری ہے۔ لیکن یہ سمجھنا کہ اس تملیق و توصیف



کے لیے جس مجاہدانہ دینی شجاعت اور طبعی جرات کی ضرورت ہے وہ صرف حضرت علیؑ میں تھی اور کسی دوسرے صحابی میں یہ خوبی نہیں تھیں قطعاً غلط اور یکسر باطل ہے۔ حضرت علیؑ یقیناً بہادر اور شجاع تھے۔ لیکن حقیقت اور واقعہ یہ ہے کہ آں حضرتؑ کے بعد صحابہ کرام میں سب سے زیادہ جری اور شجاع حضرت ابو بکرؓ تھے، ان کے بعد شجاعت میں حضرت میں عمرؓ کا درجہ ہے اور بقیہ تمام صحابہ جن میں حضرت علیؑ بھی داخل ہیں بلاشبہ اس وصف میں حضرات شیخین سے کمتر ہیں۔ شجاعت کی جو صورتیں ذکر کی جاتی ہیں:

(1) خطرات و مصائب میں دل کا قومی اور ثابت و مطمئن رہنا اور ارادہ کی پختگی اور صبر و استقلال و عدم جزع۔

(1) میدان جنگ میں زیادہ سے زیادہ دشمنوں کو قتل کرنا۔ ظاہر ہے کہ پہلی قسم شجاعت کی اعلیٰ ترین صورت ہے اور اس میں حضرت ابو بکرؓ و عمر رضی اللہ عنہما کی کوئی صحابی بھی ہمسرا نہیں کر سکتا۔ جنگ بدر، آں حضرتؑ کی وفات تجزیہ جیش اسامہ۔ مرتدین سے جہاد کے مواقع میں حضرت ابو بکر صدیق رضی اللہ عنہ نے جس بے نظیر قلبی شجاعت اور صبر و سکون اور اطمینان و قوت یقین اور ارادہ کی پختگی کا اظہار کیا ہے، دنیا نے اسلام اس کی نظیر نہیں پیش کر سکتی۔ رہا دعویٰ کہ حضرت علیؑ دینی جہاد میں تمام صحابہ سے اعلیٰ و ارفع تھے اور ان کے جیسے مجاہدانہ کارنامے کسی صحابی سے نہیں صادر ہوئے تو یہ بھی قطعاً غلط اور لغو ہے۔ جہاد کی تین قسمیں ہیں:

(1) زبانی اور تبلیغی جہاد۔

(2) میدان جنگ میں جنگی تدبیروں اور مشوروں اور مشوروں کے ذریعہ جہاد۔

(3) آلات جنگ کے ذریعہ جسم کا جہاد۔

پہلی دونوں صورتیں جہاد کی اعلیٰ اور افضل ترین قسمیں ہیں۔ اور تیسری قسم جہاد کا معمولی مرتبہ ہے۔ ہر مسلمان کا یہ عقیدہ ہے کہ آں حضرتؑ سے بڑھ کر شجاع اور جری اور آپ سے زیادہ مجاہد فی الدین ہونا تو درکنار، اس وصف میں آپ کا کوئی برابر بھی نہیں ہے۔ لیکن کیا یہ حقیقت نہیں ہے کہ آپؑ نے اپنے ہاتھ سے ساری عمر میں صرف ایک دشمن اسلام ابی بن خلف کو جنگ احد کے موقع پر قتل کیا ہے۔ معلوم ہوا کہ جہاد بائید جہاد کی ایک ادنیٰ ترین نوع ہے۔ البتہ جہاد کی پہلی دونوں قسموں کی ساتھ آں حضرتؑ بدرجہ اتم متصف تھے۔ اور آپ کا شریک و سہم نہیں ہے۔ اور تیسری قسم میں بھی حضرت علیؑ تینا و منفرد نہیں ہے اس وصف میں حضرات شیخین بھی ان کے شریک ہیں اور بہت سے صحابہ تو حضرت علیؑ کے برابر ہی نہیں بلکہ ان سے بڑھ کر ہیں۔ اگر حضرت علیؑ آپؑ کے ساتھ غزوات میں شریک رہے اور ان کے ساتھ میں علم رہتا اور کسی جنگ میں ان کا فرار مقبول نہیں، تو حضرات شیخین رضی اللہ عنہما بھی آنحضرتؑ کے ساتھ تمام غزوات میں شریک رہے اور کسی معتبر روایت سے ان کا فرار ثابت نہیں۔ بلکہ حضرات حضرت شیخین رضی اللہ عنہما جن بعوث و سرایا میں میرا بنا کر بھیجے ان کی تعداد حضرت علیؑ کے بعوث و سرایا سے زیادہ ہے۔ جنگ بدر میں حضرت علیؑ کے مقتولین کی تعداد زیادہ سے زیادہ گیارہ بتائی جاتی ہے۔ ان میں بھی چھ کے متعلق اختلاف ہے کہ ان کے قاتل علیؑ ہیں یا کوئی اور صحابی۔ حضرت براء بن مالک نے علیؑ سبیل المبارزہ بلا شرکت غیر سے مختلف جنگوں میں سو کافروں کو قتل کیا۔ اور خالد بن ولید کے مقتولین کی تعداد تو بے شمار ہے۔ عزوہ موتہ میں ان کے ہاتھ میں آٹھ تلواریں ٹوٹ ٹوٹ کر گرنے کا واقعہ کس سے پوشیدہ ہے؟ کیا حضرت علیؑ کو بھی یہ فخر ہے؟ حضرت طلحہ، زبیر، سعد بن ابی وقاص، حمزہ، عبیدہ بن الحریث، مصعب بن عمیر، سعد بن معاذ، ابو دجانہ کے مشہور امتیازی جنگی کارے کس سے مخفی ہیں۔ ان میں سے ہر ایک حضرت علیؑ کا ہمسرا اور شریک و سہم ہے۔

جنگ خندق میں حضرت علیؑ کا عمرو بن عبدود جیسی معروف شخصیت کو قتل کرنا کوئی غیر معمولی بات نہیں ہے، اس واقعہ کے متعلق روایات میں جس مبالغہ سے کام لیا گیا ہے، وہ قطعاً صحیح روایات کے خلاف ہے۔

خیبر کے بعض قلعے عنوة (زبردستی) اور بعض صلحاء ہوئے اور اس میں شک نہیں کہ قلعہ قموص حضرت علیؑ کی قیادت میں فتح ہوا، لیکن وہ محض آں حضرتؑ کی دعا کی برکت سے، جس طرح اس سے پہلے دوسرے قلعے دوسرے صحابہ کی قیادت میں آنحضرتؑ کی برکت سے فتح ہوئے۔ پس حضرت علیؑ کو یہاں بھی کوئی امتیازی شرف حاصل نہیں ہے۔ قلعہ کے در کو جو سرتا پارہ جنگ تھا اور جس کو ایک روایت کو مطابق، واقعہ کے بعد ایک روایت کے مطابق آٹھ آدمی اور دوسری روایت کے مطابق چالیس آدمی نہ اٹھا سکے۔ اگھاڑ اس سے سپرد کا کام لینے کی راہ میں بازار کی قصبے ہیں۔ علامہ سخاوی نے ان روایتوں کے متعلق تصریح کر دی ہے کہ ”کھلا واپتہ،، سب لغو روایتیں ہیں۔ امام ذہبی



نے اس روایت کو "منکر" بتایا ہے۔ تعجب ہے امام حاکم اور صاحب کنز العمال اور صاحب مجمع الزوائد و صاحب اسد الغابہ پر کہ انہوں نے حضرت علی کے مناقب میں اس جیسی بے سرو پا لغو روایتیں اپنی کتابوں میں بھر دیں۔ حضرت علی کا مرحب یہودی کو قتل کرنا مختلف فیہ مسئلہ ہے۔ مغازی موسیٰ بن عقبہ۔ مغازی کی معتبر ترین کتاب ہے اس میں روایت حضرت جابر و سلمہ بن سلامہ و مجمع بن حارث مرحب کا قاتل محمد بن مسلمہ کو بتایا ہے۔ (زاد المعاد 3/341) اس لئے ائمہ مغازی محمد بن اسحق و موسیٰ بن عقبہ اور واقفی مرحب کا قاتل محمد بن مسلمہ ہی کو بتاتے ہیں: "خالف ذلك اهل السير، فجزم ابن اسحق وموسى بن عقبه والواقفي بأن الذي قتل مرجا، هو محمد بن مسلمة، كذا روي احمد بإسناد حسن عن جابر، وقتل إن محمد بن مسلمة كان بارزه فقطح رجله فاجهر عليه علي"، (فتح الباري 7/478)۔

آں حضرت ﷺ کے وفات کے بعد ایران اور روم کی کسی جنگ میں حضرت کی شرکت ثابت نہیں ہے۔ تعجب ہے کہ ان کی شجاعت و بہادری فقط آں حضرت ﷺ کے زمانے تک کیوں رہی۔ اور آپ ﷺ کے ارتحال کے ساتھ ان کی شجاعت کیوں ختم ہو گئی، شجاعت و جرأت کے اظہار کا سب سے زبردست اور ضروری موقع وہ تھا جب بقول انخوان یوسف، خلافت پر دوسروں نے غاصبانہ اور ظالمانہ قبضہ کر لیا تھا مگر افسوس! شاید تقیہ کی نذر ہو گئی ہوگی۔ جنگ جمل اور نہروان میں حضرت علی بنظاہر منصورہ وغالب تھے، لیکن یہ محض اس وجہ سے کہ ان کی فوج کی تعداد فریق مقابل سے کئی گنا زیادہ تھی۔ لیکن ہاں ہمہ وہ ان پر پورا قابو حاصل نہ کر سکے اور یہ فتنہ آخر دم تک دبانہ سکے، اور ہمیشہ ان معاملات کی وجہ سے مضطرب و پریشان و غیر مطمئن رہے۔ اس سے ان کی جنگی تدبیروں اور سیاست میں مہارت کی حقیقت بھی واضح ہو جاتی ہے

پس ہمارے نزدیک صحیح بات یہ ہے کہ حضرت علی شجاعت اور جہاد فی الدین کی ادنیٰ ترین قسم کے اعبار سے بلاشک و شبہ شجاع اور جری تھے۔ یہاں تک کہ دشمن بھی اس کا اقرار کرنے پر مجبور تھے۔ چنانچہ اسید بن یاس بن زینم کنانی، قریش کو ان کے خلاف ابھارتا ہوا کہتا ہے:

فی کل مجمع غایۃ انحرام جزع ابر علی الذاکم القرع

لہد در کم لمانہ کراو قدیذکرا الحرا کریم ویستحی

بذا ابن فساطیۃ الذی أفنکم ذبحا یقتلہ بعضہ لم یذبح

ابن الکھول وابن کل دعامتہ؟ فی المعضلات وأین زین الأیطع؟

لیکن جماد بالید کی یہ خوبی ان کے ساتھ مخصوص نہیں تھی۔ متعدد صحابہ ان کے اس وصف میں شریک ہی نہیں، بلکہ ان سے بڑھ کر شجاع اور میدان جنگ کے مشہور شہسوار تھے۔ اور شجاعت کی اعلیٰ ترین صورت اور جہاد فی الدین کی افضل ترین دونوں قسمیں تو آں حضرت ﷺ کے بعد حضرات شیخین کے ساتھ مخصوص تھیں۔ پس حضرت علی کو شیر خدا (اسد اللہ) کا لقب اور خطاب دنیا کسی بنیاد اور اصل پر مبنی نہیں ہے ان سے زیادہ اس لقب کے مستحق حضرت ابو بکر و عمر، طلحہ، زبیر، الودجانہ، خالد بن ولید، براء بن مالک، حمزہ وغیرہ ہیں۔

ہمارے نزدیک بلاشک و شبہ حضرت علی کے لیے یہ لقب شیعوں کا گھڑا ہوا ہے۔ حضرت علی کو اس لقب کے ساتھ نہ آں حضرت ﷺ نے ملقب فرمایا ہے، نہ کسی خلیفہ راشد نے، نہ دیگر صحابہ کرام یا تابعین عظام نے، اور نہ کسی صاحب سیرۃ و مغازی نے، بخلاف حضرت حمزہ کے کہ جبرئیل امین علیہ السلام نے ان کو یہ لقب عنایت فرمایا ہے۔ جیسا کہ ابن ہشام کے حوالے سے اوپر گزر چکا ہے۔ پس اگر حضرت حمزہ کو "اسد اللہ" کہا جائے تو بلاشبہ درست ہوگا۔

ہاں حضرت علی کی ماں فاطمہ بنت اسد نے حضرت علی کا نام دو وجہوں سے (اسد) کہا تھا،:

(1) حضرت علی کے نانا کا نام اسد تھا۔

(2) عربوں کا دستور تھا کہ بطور تفاؤل اپنے بیٹوں کا نام اسد۔ نمر۔ فہد۔ کلب۔ حجر۔ وغیرہ رکھتے تھے "قال مصعب بن الزبیر الزبیری: کانت فاطمہ بنت اسد من ہاشم، أول ہاشمیۃ"



ولدت من ہاشمی، ایل ان قال. وکان اسم علی اسد، ولذک یقول: .

أنا الذی سمتنی امی حیدرہ کلیت غایات کریم المنظرہ

(المستدرک للحاکم 3/108)

حضرت علی کا نام "اسد" ہونا اس شعر سے واضح ہے۔ یہ شعر مسلم حدیث نمبر (1806) 3 (1432، طبری: 1579، زاد المعاد 3 321، کنز العمال 5 275 میں موجود ہے، لیکن حضرت علی ماں کے تجویز کردہ اور پسندیدہ نام کے بجائے ابو طالب کے تجویز کردہ نام علی کے ساتھ معروف و مشہور ہو گئے۔ علامہ ابن الجوزی فرماتے ہیں: "مسئلہ: ان قال قائل: قد سمعنا عن علی، أنه قال: أنا الذی سمتنی امی حیدرہ ولا نعلم أنه کان یدعی بهذا الاسم، الجواب: أنه لما ولد سمتہ امہ فاطمہ بنت اسد بن ہاشم باسم ایہا اسد، وسماہ ابو طالب علیا، فغلب علیہ ما سماہ ابو طالب، ذکرہ عبد الغنی الحافظ، (تنقیح فوائد الاثر ص: 377).

لیکن شیعوں نے حضرت علی کی شجاعت و جرات کے بے اصل و بے سرو پا اور گھڑے ہوئے واقعات کی بناء پر ان کے بحیثیت اسد اللہ کے ساتھ مشہور کر دیا۔ اور آہستہ آہستہ یہ لقب حضرت علی کے لیے سینوں میں بھی رواج پذیر ہو گیا۔ سینوں میں لقب کی حیثیت سے اس وصف کے معراج پانے کا سبب محبت اہل بیت میں غلو اور افراط، اور ان علماء کا اثر و رسوخ ہے جو تفصیلی تھے، یا تشیع و رخص کے طرف میلان و رجحان رکھتے تھے۔ یا یہ تیجہ شیعوں سے قرب و مجاورت کا، جیسے تعزیرہ داری وغیرہ شیعوں کی ہمسائیگی کی وجہ سے سینوں میں، اور بہت سے مشرکانہ رسم و رواج، ہندوؤں کی مجاورت کی وجہ سے مسلمانوں میں رواج پذیر ہو گئے ہیں، اسی طرح یہ بے بنیاد لقب میں رواج پا گیا۔ افسوس ہے کہ سینوں نے اس کی تحقیق و تفتیش کی ضرورت نہیں سمجھی اور آنکھ بید کر کے اختیار کر لیا۔

خطبہ جمعہ میں خلفائے راشدین کے تعظیمی القاب اور اہل بیت و حضرت عباس و حضرت حمزہ رضی اللہ عنہما دیگر عشرہ مبشرہ کا نام لیا جانا غالباً عہدی بنی عباس کی پیداوار ہے۔ جب سنی اور شیعہ کی تفریق مذہبی حیثیت سے نمایاں کی گئی اور خطبہ جمعہ میں حضرت علی کو اسد اللہ الغالب کے لقب سے ذکر کر کے جانے زمانے کی تعیین افسوس ہے کہ نہیں ہو سکی۔

(محدث ج: 8 ش: 10 محرم 1360 ھ فروری 1941ء)

هذا ما عندي والله أعلم بالصواب

فتاویٰ شیخ الحدیث مبارکپوری

جلد نمبر 1

صفحہ نمبر 65

محدث فتویٰ